

ઉચ્ચ પ્રાથમિક શિક્ષક/વિદ્યાસહાયક અને પ્રાથમિક
શિક્ષક/વિદ્યાસહાયકની બદલીના નિયમો..

ગુજરાત સરકાર

શિક્ષણ વિભાગ

ઠરાવ ક્રમાંક:પીઆરઇ/૧૧-૨૦૧૨/૬૨૧૦૬૫/ક,

સચિવાલય, ગાંધીનગર

તારીખ:-૦૫/૦૭/૨૦૧૪

સંદર્ભ:-

- (૧) શિક્ષણ વિભાગનો ઠરાવ ક્રમાંક:પીઆરઇ/૧૧-૨૦૧૨/૩૧૪૭૭૬/ક તા.૨૩/૫/૨૦૧૨
- (૨) શિક્ષણ વિભાગનો ઠરાવ ક્રમાંક:પીઆરઇ/૧૧-૨૦૧૨/૩૧૪૭૭૬/ક તા.૭/૯/૨૦૧૩
- (૩) સામાન્ય વહીવટ વિભાગનો તા.૨૫/૧૧/૨૦૦૫ નો ઠરાવ ક્રમાંક:ટીઆરએફ/૧૦૯૮/૧૪૩૨/ગ-૨
- (૪) શિક્ષણ વિભાગના સરખા ક્રમાંકના ઠરાવ ક્રમાંક:૧૮/૦૨/૨૦૧૪

આમુખ:-

સંદર્ભ(૧) માં દર્શાવેલા શિક્ષણ વિભાગના તા.૨૩/૫/૨૦૧૨ અને સંદર્ભ(૨) માં દર્શાવેલ તા.૭/૯/૨૦૧૩ ના સુધારા ઠરાવથી રાજ્યમાં પ્રાથમિક શિક્ષક /વિદ્યાસહાયક/ઉચ્ચ પ્રાથમિક શિક્ષકની બદલીની નીતિ નિયત કરવામાં આવેલ છે. આ ઠરાવોથી કરેલ જોગવાઈઓ સંદર્ભમાં સામાન્ય વહીવટ વિભાગના સંદર્ભ(૩) માં દર્શાવેલા તા.૨૫/૧૧/૨૦૦૫ ના ઠરાવના ફકરા-૮ (૨) મુજબ પતિ/પત્નિ રાજ્ય સેવા, પંચાયત સેવા કે રાજ્યના કોઈ જાહેર સાહસોમાં નોકરી કરતા હોય તેવા કેસોમાં શક્ય હોય ત્યાં સુધી બંનેને એકજ સ્થળે રાખવાની જોગવાઈ દાખલ કરવાની બાબત તેમજ શિક્ષકોની બદલીની હાલની જોગવાઈઓમાં કેટલાક વહીવટી ફેરફાર/સુધારા સંદર્ભ(૪)માં કરવામાં આવેલ છે. અરસ-પરસ બદલીઓ તથા તબીબી કારણોસર બદલીઓ અંગેની બાબતો સરકારશ્રીની સક્રિય વિચારણા હેઠળ હતી.

ઠરાવ:-

આમુખમાં દર્શાવેલ ઠરાવો પરત્વે કાળજી પૂર્વકની વિચારણાને અંતે શિક્ષણ વિભાગના તા.૨૩/૫/૨૦૧૨, તા.૭/૯/૨૦૧૩ અને તા.૧૮/૦૨/૨૦૧૪ ના સમાનાંકી ઠરાવોમાં આથી નીચે મુજબ સુધારો કરવામાં આવે છે:-

| ક્રમ | તા.૨૩/૫/૨૦૧૨ ના ઠરાવની હાલની જોગવાઈ | સુધારેલ /નવી જોગવાઈ |
|------|---|---|
| ૧ | પ્રકરણ:ચ અરસ-પરસની બદલી | પ્રકરણ:ચ અરસ-પરસની બદલી |
| (૪) | નિવૃત્તિને પાંચ વર્ષથી ઓછો સમય બાકી હોય તેમને અરસ પરસ બદલીનો લાભ મળશે નહીં. | (૪) અરસ પરસથી બદલીની માંગણી કરનાર શિક્ષકોની અરજીની તારીખે પાંચ વર્ષની સેવા બાકી હોવી જોઈએ. આ રીતે બદલી થયા પછી શિક્ષક પાંચ વર્ષ સુધી સ્વૈચ્છિક નિવૃત્તિ માગશે નહીં તેની લેખિત બાંહેધરી અરજી કરતી વખતે આપવાની રહેશે. |

આર.ન્યુ-૨૦૧૪


| | |
|--|---|
| <p>(૫) અરસ પરસ બદલીના કિસ્સામાં શિક્ષકને એક બીજાની શાળામાં જ મુકવાના રહેશે. અન્ય શાળામાં બદલીથી નિમણુંક આપી શકાશે નહીં.</p> | <p>(૫) અરસ પરસ બદલીની માંગણી કરનાર બંને શિક્ષકોની માંગણી તેમના વતનના તાલુકા/ જિલ્લામાં જવાની હોવી જોઈએ અને મહિલા શિક્ષકા માટે તેના સાસરી કે પીયરના જિલ્લા/તાલુકાની માંગણી હોવી જોઈએ. તે સિવાયના કોઈ પણ કારણોસર અરસ પરસ બદલીની માંગણી થઈ શકશે નહીં. તેમજ આધાર પુરાવા સાથેના પ્રતિતિકર કારણો હોય તેવા કેસોમાં જ અસર પરસ બદલી કરી શકાશે.</p> <p>અરસ-પરસ બદલી માંગતા બંને શિક્ષકો એક જ વિભાગના હોવા જોઈએ. જુદા જુદા વિભાગોના શિક્ષકોની અરસ પરસ બદલી થઈ શકશે નહિ.</p> |
| <p>૨ (૬) પ્રકરણ-(જ)</p> <p><u>તબીબી કારણોસર કરવાની બદલીઓ</u></p> <p>(૧) શિક્ષક/શિક્ષિકા અથવા તેમના પતિ કે પત્ની તેમના સંતાનોની જણાવેલ અસાધ્ય અને ગંભીર રોગથી પીડાતા હોય તેવા કિસ્સામાં તબીબી કારણોસર બદલી કરવાની સત્તા ફક્ત સરકાર કક્ષાએ રહેશે.</p> <p><u>અસાધ્ય રોગ</u></p> <p>૧.</p> <p>(૧) કેન્સર</p> <p>(૨) હૃદય રોગ જેમાં બાયપાસ સર્જરી અને હૃદયના વાલ્વની બીમારીનો સમાવેશ થશે</p> <p>(૩) મુત્રપિંડની બિમારીની ગંભીર સમસ્યા</p> <p>(૪) એઇડસ</p> <p>૨. ઉપર્યુકત બાબતે સિવિલ સર્જનનું પ્રમાણપત્ર ઉપરાંત શિક્ષકે બિમારી સબબ લીધેલ રજાઓના પુરાવા, દવાના પ્રિસ્ક્રીપ્શન અને દવાના બીલો તથા મેડીકલ ચેકઅપ અંગેનો રિપોર્ટ રજુ કરવાનો રહેશે.</p> <p>૩. તબીબી કારણોસર બદલીમાં પતિ અને</p> | <p>(૬) પ્રકરણ-(જ)</p> <p><u>તબીબી કારણોસર કરવાની બદલીઓ</u></p> <p>(૧) તબીબી કારણોસર માંગણી કરતી વખતે અધિકૃત કરેલ સ્થાયી તબીબી પંચનું દર્દીને થયેલ રોગ અસાધ્ય અને ગંભીર હોવાનું પ્રમાણપત્ર રજુ કરવાનું રહેશે.</p> <p>(૨) આરોગ્ય અને પરિવાર કલ્યાણ વિભાગ ધ્વારા અમદાવાદ, વડોદરા, સુરત અને જામનગર ખાતે કાર્યરત સ્થાઈ તબીબીપંચ નો નિષ્ણાત તબીબી અભિપ્રાય આપવા અધિકૃત કરવામાં આવેલ છે. આવા અસાધ્ય રોગના કારણોસર શિક્ષકોની બદલી કરવાના પ્રસંગે સ્થાયી તબીબીપંચ સમક્ષ નિષ્ણાંત તબીબી અભિપ્રાય માટે અનુકુળ તારીખ અને સમય અગાઉથી ફાળવવાનો રહેશે અને આવા અસાધ્ય રોગના દર્દીઓ/કેસોની તબીબી પરીક્ષણ કર્યા બાદ સત્વરે અભિપ્રાય આપવાનો રહેશે.</p> <p>(૩) સ્થાયી તબીબી પંચ હાલ સિવિલ હોસ્પિટલ અને મેડીકલ કોલેજ અમદાવાદ/વડોદરા/સુરત અને જામનગર ખાતે કાર્યરત છે. ચાર જુદા જુદા ઝોનમાં કયા કયા જિલ્લાઓને સમાવવા, અને દરેક ઝોનના પ્રતિનિધિ તરીકે એક અધિકારીને નિયુક્ત કરવાની</p> |

આર.ન્યુ-૨૦૧૪

| | |
|--|---|
| <p>પત્ની બંને શિક્ષક/વિદ્યાસહાયક હોય ત્યારે તેમના સંતાનની બીમારી સબબ બે માંથી એક (પતિ અથવા પત્ની ને લાભ મળશે.)</p> | <p>કામગીરી નિયામકશ્રી, પ્રાથમિક શિક્ષણ ધ્વારા કરવાની રહેશે.</p> <p>(૪) કમિશનરશ્રીની કચેરી આરોગ્ય, તબીબી સેવાઓ અને તબીબી શિક્ષણ (તબીબી વિભાગ) ધ્વારા અધિકૃત કરેલ તબીબી પંચના અભિપ્રાય મુજબ સારવાર માટે શિક્ષક ઇચ્છે તે સ્થળે અથવા સ્થળની નજીકના સ્થળે બદલી કરી આપવાની વિચારણા કરવામાં આવશે.</p> <p>(૫) વિદ્યાસહાયક અથવા તેમના પતિ/પત્ની કે સંતાનોને પણ તબીબી કારણોસર બદલીની જોગવાઈ લાગુ પડશે.</p> <p>(૬) વિદ્યાસહાયક/શિક્ષક અથવા તેમના પતિ/પત્ની કે સંતાનોને ગંભીર પ્રકારની ઇજા થવાને કારણે કાચમી અશક્તતા આવી જાય અને કાચમી અશક્તતા અંગેનું તબીબીપંચનું પ્રમાણપત્ર રજૂ કરવામાં આવે તો, તેવા કેસમાં ગુણદોષના અધારે વિચારણા કરી શકાશે.</p> |
|--|---|

૨. આ સુધારેલ જોગવાઈઓ નિયામકશ્રી પ્રાથમિક શિક્ષણે તમામ સંબંધિતોના ધ્યાન પર લાવવાની રહેશે અને તેની કાર્યપદ્ધતિ માટે જરૂરી હોય તેવી વહીવટી સુચનાઓ આપવાની રહેશે.
૩. આ વિભાગના તા.૨૩/૫/૨૦૧૨ ના ઠરાવાની અન્ય જોગવાઈઓ યથાવત રહેશે.
૪. આ હુકમો આ વિભાગની સરખા ક્રમાંકની ફાઇલ ઉપરની સરકારશ્રીની તા.૪/૬/૨૦૧૪ ની નોંધથી મળેલ સંમતિ અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,


 (નિલેશ ત્રિવેદી)
 નાયબ સચિવ,
 શિક્ષણ વિભાગ
 ગુજરાત સરકાર

પ્રતિ,

- માન.રાજ્યપાલશ્રીના અગ્ર સચિવશ્રી, રાજભવન, ગાંધીનગર (પત્ર દ્વારા)
- માન.મુખ્યમંત્રીશ્રીના સચિવશ્રી, સચિવાલય, ગાંધીનગર
- સર્વે માન.મંત્રીશ્રીઓ/રાજ્ય કક્ષાના મંત્રીશ્રીઓ/માન.સંસદીય સચિવશ્રીઓના અંગત સચિવશ્રી, સચિવાલય, ગાંધીનગર
- મુખ્ય સચિવશ્રીના નાયબ સચિવશ્રી, સામાન્ય વહીવટ વિભાગ, સચિવાલય, ગાંધીનગર
- અગ્ર સચિવશ્રી (શિક્ષણ)ના અંગત સચિવશ્રી, સચિવાલય, ગાંધીનગર
- અગ્રસચિવશ્રી (ઉ. અને ટે. શિક્ષણ)ના અંગત સચિવશ્રી, સચિવાલય, ગાંધીનગર

આર.ન્યુ-૨૦૧૪

- સચિવશ્રી, સચિવાલયના તમામ વિભાગો, ગાંધીનગર
- નિયામકશ્રી, પ્રાથમિક શિક્ષણ, ગુજરાત રાજ્ય, ગાંધીનગર
- સ્ટેટ પ્રોજેક્ટ ડાયરેક્ટર, સર્વ શિક્ષા અભિયાન તથા મધ્યાહન ભોજન યોજના, સેક્ટર-૧૭, ગાંધીનગર
- તમામ મ્યુનિસિપલ કમિશનરશ્રીઓ
- તમામ જિલ્લા વિકાસ અનધિકારીશ્રીઓ
- તમામ જિલ્લા પ્રાથમિક શિક્ષણાધિકારીશ્રી/શિક્ષણાધિકારીશ્રીઓ
- સર્વે શાસનાધિકારીશ્રી, મહાનગરપાલિકા, નગર પાલિકા અને નગર પંચાયત
- એકાઉન્ટન્ટ જનરલ, રાજકોટ/અમદાવાદ
- પગાર અને હિસાબી અધિકારીશ્રી, અમદાવાદ/ગાંધીનગર
- તમામ જિલ્લા તિજોરી અધિકારીશ્રીઓ
- નિરીક્ષકશ્રી, સ્થાનિક ભંડોળ હિસાબ, ગુજરાત રાજ્ય, ગાંધીનગર
- માહિતી નિયામક, ગુજરાત રાજ્ય, ગાંધીનગર તરફ રાજ્યના અગ્રણી દૈનિક અખબારોમાં પ્રસિધ્ધિ અર્થે.
- શિક્ષણ વિભાગના તમામ અધિકારીશ્રીઓ/શાખાઓ
- કોમ્પ્યુટર સેલ, શિક્ષણ વિભાગ, સચિવાલય, ગાંધીનગર (ઓનલાઇન મૂકવા સારું)
- સિલેક્ટ ફાઇલ/નાયબ સેક્શન અધિકારી સિલેક્ટ ફાઇલ, ક-શાખા

નિયામકશ્રી
પ્રાથમિક
શિક્ષણ
દ્વારા

આર.ન્યુ-૨૦૧૪